

ශ්‍රී ලංකා දුම්රිය දෙපාර්තමේන්තුවේ විධායක සේවා ගණයේ සහකාර ප්‍රවාහන අධිකාරී (යාන්ත්‍රික III හා සහකාර ප්‍රවාහන අධිකාරී (බලශක්ති සංරක්ෂණ) III ශ්‍රේණි සඳහා බඳවා ගැනීමේ සීමිත තරග විභාගය - 2017 (2018)

ශ්‍රී ලංකා දුම්රිය දෙපාර්තමේන්තුවේ සහකාර ප්‍රවාහන අධිකාරී (යාන්ත්‍රික) III වන ශ්‍රේණිය හා සහකාර ප්‍රවාහන අධිකාරී (බලශක්ති සංරක්ෂණ) III වන ශ්‍රේණියේ තනතුරුවලට බඳවා ගැනීමේ සීමිත තරග විභාගය සඳහා සුදුසුකම් ලත් දෙපාර්තමේන්තු නිලධාරීන්ගෙන් අයදුම්පත් කැඳවනු ලැබේ.

01. මෙම විභාගය මගින් බඳවා ගැනීම් සිදු කරනුයේ ශ්‍රී ලංකා දුම්රිය දෙපාර්තමේන්තුවේ විධායක සේවා ගණයේ සහකාර ප්‍රවාහන අධිකාරී (යාන්ත්‍රික) III ශ්‍රේණිය සඳහා සහ සහකාර ප්‍රවාහන අධිකාරී (බලශක්ති සංරක්ෂණ) III ශ්‍රේණිය සඳහා වේ.

ලිඛිත විභාගය :

(i) සහකාර ප්‍රවාහන අධිකාරී (යාන්ත්‍රික) III ශ්‍රේණිය සඳහා මෙම විභාගය පහත සඳහන් ප්‍රශ්නපත්‍ර දෙක (02) කින් සමන්විත වේ.

1. බුද්ධි පරීක්ෂණය
2. තාක්ෂණ හා කාර්යාල ක්‍රම

(ii) සහකාර ප්‍රවාහන අධිකාරී (බලශක්ති සංරක්ෂණ) III ශ්‍රේණිය සඳහා මෙම විභාගය පහත සඳහන් ප්‍රශ්නපත්‍ර දෙක (02) කින් සමන්විත වේ.

1. බුද්ධි පරීක්ෂණය
2. බලශක්ති සංරක්ෂණය හා කළමනාකරණය

විභාග දිනය - මෙම විභාගය 2019 සැප්තැම්බර් මස කොළඹ දී පැවැත්වෙනවා ඇත. මෙම විභාගය කල් දැමීමට හෝ අවලංගු කිරීමට හෝ බලය රාජ්‍ය සේවා කොමිෂන් සභාවේ උපදෙස්වලට යටත්ව ලේකම්වරයාට ඇත.

හෝ මඟහරින හෝ අයදුම්කරුවන්ගේ පත්වීම් අහෝසි කරනු ලැබීමට රාජ්‍ය සේවා කොමිෂන් සභාවේ නියෝග පරිදි බලය ඇත.

02. සහකාර ප්‍රවාහන අධිකාරී (යාන්ත්‍රික) III ශ්‍රේණිය සඳහා පත් කරනු ලබන අයගේ සංඛ්‍යාව 04 කි. සහකාර ප්‍රවාහන අධිකාරී (බලශක්ති සංරක්ෂණ) III ශ්‍රේණිය සඳහා පත් කරනු ලබන අයගේ සංඛ්‍යාව 01 කි. අවසාන පුරප්පාඩුව සඳහා හෝ අවසාන පුරප්පාඩු කිහිපය සඳහා සමලකුණු ලබා ගත් අපේක්ෂකයන් පුරප්පාඩු සංඛ්‍යාව ඉක්මවා සිටින අවස්ථාවක දී එම පුරප්පාඩු සංඛ්‍යාව පිරවීම පිළිබඳ තීරණය කාර්ය පටිපාටික රීති සංග්‍රහයේ 80 වගන්තිය ප්‍රකාරව රාජ්‍ය සේවා කොමිෂන් සභාවේ නියෝග අනුව තීරණය කරනු ලැබේ.

04. මාසික වැටුප් පරිමාණය :

2016.02.25 දිනැති 03/2016 දරන රාජ්‍ය පරිපාලන චක්‍රලේඛයේ උපලේඛන I අනුව මෙම තනතුරට අදාළ වැටුප් පරිමාණය රු. 47,615 - 10 x 1,335 - 8 x 1,630 - 17 x 2,170 - රු. 110,895 - (SL-1-2016) වේ. වැටුප් ගෙවනු ලබන්නේ එම චක්‍රලේඛයේ විධිවිධාන වලට අනුකූලව එහි උපලේඛනයේ II හි සඳහන් පරිදි වේ. මෙයට අමතරව රජයේ නිලධාරීන් වෙත රජය විසින් කලින්කලට ගෙවනු ලබන වෙනත් දීමනා ද ඔබට හිමි වේ.

03. සේවා කොන්දේසි :

- 3.1 රාජ්‍ය සේවයේ පත්වීම් පාලනය කෙරෙන පොදු කොන්දේසිවලට ද, රාජ්‍ය සේවා කොමිෂන් සභාවේ අංක PSC/EST/04-01-43/05/2014 හා 2017.05.16 දිනැතිව අනුමත ශ්‍රී ලංකා දුම්රිය දෙපාර්තමේන්තුවේ විධායක සේවා ගණය සඳහා වන බඳවා ගැනීම් පරිපාටියෙහි ඇති නියමයන් හා කොන්දේසිවලට ද, එම පරිපාටියට කර ඇති හෝ මින්මතු කෙරෙන හෝ සංශෝධනවලට ද, ආයතන සංග්‍රහයේ හා මුදල් රෙගුලාසි විධිවිධානවලට ද, අංක 1589/30 හා 2009.02.20 වැනි දින දරන *අනිවේශ ගැසට්* පත්‍රයේ පළ කරන ලද රාජ්‍ය සේවා කොමිෂන් සභාවේ කාර්ය පටිපාටික රීතිවලට ද, යටත්ව තෝරා ගනු ලබන අපේක්ෂකයෙකු සේවයේ III ශ්‍රේණියට පත්කරනු ලැබේ.
- 3.2 මෙම තනතුර ස්ථිරය, විශ්‍රාම වැටුප් සහිතය. වැන්දඹු හා අනන්දරු, විශ්‍රාම වැටුප් ක්‍රමයට දායක මුදල් ගෙවිය යුතුය.
- 3.3 මෙම පත්වීම එක් අවුරුදු වැඩ බැලීමේ කාලයකට යටත් ය. ශ්‍රී ලංකා දුම්රිය දෙපාර්තමේන්තුවේ විධායක සේවා ගණයේ සහකාර ප්‍රවාහන අධිකාරී (යාන්ත්‍රික)/(බලශක්ති සංරක්ෂණ ) III වන ශ්‍රේණියට බඳවා ගෙන වසර 03 ක් ඇතුළත බඳවා ගැනීම් පරිපාටියේ සඳහන් පරිදි පළමුවැනි කාර්යක්ෂමතා කඩඉම් පරීක්ෂණය සමත් විය යුතු ය.
- 3.4 රාජ්‍ය පරිපාලන චක්‍රලේඛ අංක 01/2014 ට අනුව හා ඊට අනුගාමික චක්‍රලේඛ අනුව තනතුරට බැඳී වසර 05ක් ඇතුළත නියමිත රාජ්‍ය භාෂා ප්‍රවීණතාව ලබා ගත යුතුය.
- 3.5 තමා වෙත පිරිනමන ලද තනතුරේ රාජකාරී නියමිත දිනයේ දී භාරගැනීමට අපොහොසත් වන හා/හෝ පත්කරන ලද තනතුරක හෝ පත්කරන ලද ප්‍රදේශයක රාජකාරී භාර ගැනීම ප්‍රතික්ෂේප කරන

05. බඳවා ගැනීමේ සුදුසුකම් :

- (අ) (i) ශ්‍රී ලංකාවේ පුරවැසියෙකු වීම
- (ii) විශිෂ්ට වර්තමාන යුක්ත වීම
- (iii) දිවයිනේ ඕනෑම ප්‍රදේශයක සේවය කිරීමට ප්‍රමාණවත් ශාරීරික හා මානසික යෝග්‍යතාවකින් යුක්ත වීම

(ආ) පළපුරුද්ද

- (i) අයදුම්පත් කැඳවීමේ දිනට පූර්වාසන්න පස් (05) අවුරුදු සක්‍රීය සහ සතුටුදායක සේවා කාලයක් සහිත ශ්‍රී ලංකා තාක්ෂණ සේවයේ දිස්ත්‍රික් පරීක්ෂක (යාන්ත්‍රික) වරයෙකු වීම;

හෝ

- (ii) පූර්වාසන්න පස් (05) අවුරුදු සක්‍රීය හා සතුටුදායක සේවා කාලයක් සහිත ශ්‍රී ලංකා තාක්ෂණ සේවයේ විශේෂ පන්තියේ එන්ජින් රියදුරකු වීම.

වෙනත් -

- (i) තනතුරට බඳවා ගැනීම සඳහා අවශ්‍ය ඉහත දක්වා ඇති සියලුම සුදුසුකම්, අයදුම්පත් භාරගනු ලබන අවසන් දිනට සෑම ආකාරයෙන්ම සම්පූර්ණ කර තිබිය යුතුය.
- (ii) වයස අදාළ නොවේ.

06. විභාග ගාස්තු :

විභාග ගාස්තුව රු. 1200.00 කි. එය අයදුම්පත් භාරගන්නා අවසාන දිනට විභාග කොමසාරිස් ජනරාල්ගේ ආදායම් ශීර්ෂ 2003-02-13 යටතේ රජයේ ආදායමට බැර වන පරිදි දිවයිනේ පිහිටි ඕනෑම තැපැල්/උප තැපැල් කාර්යාලයක් වෙත මුදලින් ගෙවා අයදුම්කරුගේ නමින් ලබා ගන්නා ලදුපත, එහි එක් දාරයක් මගින් අයදුම්පත්‍රයේ නියමිත ස්ථානයේ නොගැලවෙන ලෙස ඇලවිය යුතුය. විභාග ගාස්තුව සඳහා මුදල් ඇණවුම් හෝ මුද්දර භාර ගනු නොලැබේ. විභාගය සඳහා ගෙවන ලද ගාස්තුව මොනම හේතුවක්

නිසාවක් ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ කරනු නොලැබේ. ලද්දු පතේ ඡායා පිටපතක් ළඟ තබා ගැනීම ප්‍රයෝජනවත් විය හැක.

07. ඉල්ලුම් කිරීමේ ක්‍රමය :

(අ) අයදුම්පත මෙම නිවේදනයට අමුණා ඇති ආදර්ශ ආකෘතියට අනුකූල විය යුතු අතර, එය කඩදාසියේ දෙපැත්ත භාවිත කරමින් ඒ4 (A4) ප්‍රමාණයේ කඩදාසියක, අයදුම්පතේ ශීර්ෂ අංක 1.0 සිට 2.8 තෙක් වූ ශීර්ෂ පළමුවන පිටුවට ද, අංක 2.9 සිට 6.0 තෙක් ශීර්ෂ දෙවන පිටුවට ද, ඉතිරිය 3 හා 4 පිටුවට ද/ පිටුවලට ද ඇතුළත් වන පරිද්දෙන් සකස් කළ යුතු බව විශේෂයෙන් සැලකිය යුතුය. මේ සඳහා පරිගණකයෙන් සකස් කරන ලද /යතුරු ලියනය කරන ලද අයදුම්පත් ද භාවිත කළ හැකි ය. එසේම නිවේදනයේ ඇතුළත් ආදර්ශ අයදුම්පතට අනුකූල නොවන හා අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරන බැවින්, අයදුම්පත යොමු කිරීමට ප්‍රථම එය විභාග නිවේදනයේ සඳහන් ආදර්ශ අයදුම්පතට අනුකූල ද යන්න හා සියලු තොරතුරු ඇතුළත් කොට අයදුම්පත නිවැරදිව සම්පූර්ණ කර තිබේද යන්න පිළිබඳවත් නියමිත විභාග ගාස්තුව ගෙවා එහි විස්තර අයදුම්පතට ඇතුළත් කොට ලද්දු පත අලවා ඇද්ද යන්න පිළිබඳවත් නැවත විමසීමක් විය යුතුය. තව ද සම්පූර්ණ කරන ලද අයදුම්පතේ ඡායා පිටපතක් හා විභාග ගාස්තුවට අදාළ ලද්දු පතේ ඡායා පිටපතක් ළඟ තබා ගැනීම ප්‍රයෝජනවත් විය හැකි ය.

(ආ) අයදුම්කරු විභාගයට පෙනී සිටීමට අපේක්ෂා කරන භාෂා මාධ්‍යයෙන්ම තම අත් අකුරෙන් ම අයදුම්පත සම්පූර්ණ කළ යුතු ය. අයදුම්පත පිළියෙල කර ගන්නා විට එහි ශීර්ෂයේ සඳහන් විභාගයේ නම සිංහල අයදුම්පත්වල සිංහල භාෂාවට අමතරව ඉංග්‍රීසියෙන් ද, දෙමළ අයදුම්පත්වල දෙමළ භාෂාවට අමතරව ඉංග්‍රීසියෙන් ද යෙදීම අත්‍යවශ්‍ය වේ.

(ඇ) නිවැරදිව සම්පූර්ණ කරන ලද අයදුම්පත් දෙපාර්තමේන්තු ප්‍රධානියා මගින් පහත සඳහන් ලිපිනයට ලියාපදිංචි තැපෑලෙන් 2019.07.12 දිනට පෙර යැවිය යුතුය. (එදිනට පසුව ලැබෙන කිසිම අයදුම්පතක් භාරගනු නොලැබේ.) අයදුම්පත් බහා ඇති ලිපි කවරයේ, වම් පස ඉහළ කෙළවරේ තමන් අයදුම්කරන තනතුර පැහැදිලිව සඳහන් කළ යුතුය. (උදා "ශ්‍රී ලංකා දුම්රිය දෙපාර්තමේන්තුවේ විධායක සේවා ගණයේ සහකාර ප්‍රවාහන අධිකාරී (යාන්ත්‍රික) 111 ශ්‍රේණියට බඳවා ගැනීමේ සීමිත තරග විභාගය - 2017 (2018) හෝ "ශ්‍රී ලංකා දුම්රිය දෙපාර්තමේන්තුවේ විධායක සේවා ගණයේ සහකාර ප්‍රවාහන අධිකාරී (බලශක්ති සංරක්ෂණ) 111 ශ්‍රේණියට බඳවා ගැනීමේ සීමිත තරග විභාගය - 2017 (2018)" යනුවෙන් ලිවිය යුතු ය.)

විභාග කොමසාරිස් ජනරාල්,  
සංවිධාන හා විදේශ විභාග ශාඛාව,

ශ්‍රී ලංකා විභාග දෙපාර්තමේන්තුව,  
තැ. පෙ. 1503, කොළඹ.

(ඇ) විභාගය ඉල්ලුම් කරන අවස්ථාව වනවිට පැවති අයදුම්කරුවන්ගේ තනතුර සහ සේවා ස්ථානය, විභාග සම්බන්ධ සියලු කටයුතු සඳහා අදාළ වන අතර අයදුම්පත් එවීමෙන් පසුව ඒ සම්බන්ධව සිදුවන වෙනස් වීම් කිසිවක් පිළිබඳව සලකනු නොලැබේ.

(ඉ) සෑම ආකාරයකින්ම සම්පූර්ණ නොවන අයදුම්පත් ප්‍රතික්ෂේප කරනු ලැබේ. අයදුම්පතක් නැතිවීම හෝ ප්‍රමාද වීම ගැන කිසිම පැමිණිල්ලක් භාරගනු නොලැබේ.

(ඊ) අයදුම්කරුවන් වෙත ප්‍රවේශ පත්‍ර නිකුත් කළ වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව මගින් පළ කරනු ඇත. නිවේදනය පළ වී දින 2 ක් හෝ 3ක් හෝ ගත වූ පසුවත් ප්‍රවේශ පත්‍රය නොලැබුණි නම් දැන්වීමේ සඳහන් ආකාරයට ඒ බව ශ්‍රී ලංකා විභාග දෙපාර්තමේන්තුව වෙත දන්වා සිටිය යුතු ය. එසේ දැන්වීමේදී අයදුම්කළ විභාගයේ නම, අයදුම්කරුගේ සම්පූර්ණ නම, ලිපිනය හා ජාතික හැඳුනුම්පත් අංකය සඳහන් කළ යුතුය. කොළඹින් බැහැර අයදුම්කරුවකු නම් එහි විස්තරය සමග ගැක්ස් මගින් ප්‍රවේශ පත්‍රයේ පිටපතක් එවීම සඳහා අයදුම්කරුගේ ගැක්ස් අංකයක් ද සහිත ඉල්ලීම් ලිපියක් එම නිවේදනයේ සඳහන් ගැක්ස් අංකය මගින් විභාග දෙපාර්තමේන්තුව වෙත යොමු කර විමසීම වඩාත් ඵලදායී වනු ඇත. එසේ විමසීමේ දී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා තමා ළඟ තබා ගත් අයදුම්පතේ පිටපත, විභාග ගාස්තු ගෙවීමෙන් ලද ලද්දු පතෙහි පිටපත හා අයදුම්පත තැපැල් කිරීමේදී ලියාපදිංචි කළ කුචිතාන්තය සූදානමින් තබා ගැනීමද ප්‍රයෝජනවත් වනු ඇත.

08. විභාගයට ඇතුළුවීම :

(අ) ගැසට් නිවේදනයේ සඳහන් සුදුසුකම් ඇති අය පමණක් අයදුම්කර ඇතැයි යන පූර්ව නිගමනය මත අයදුම්පත් භාරගන්නා අවසාන දිනට හෝ ඊට පෙර නියමිත විභාග ගාස්තු ගෙවා ඊට අදාළ ලද්දු පත සමග නිවැරදිව සම්පූර්ණ කරන ලද අයදුම්පත් යොමුකොට ඇති අයදුම්කරුවන්ට විභාග කොමසාරිස් ජනරාල් විසින් ප්‍රවේශ පත්‍ර නිකුත් කරනු ඇත. තම ප්‍රවේශ පත්‍රය ඉදිරිපත් නොකරන අයදුම්කරුවෙකුට විභාගයට පෙනී සිටීමට අවසර දෙනු නොලැබේ.

(ආ) අයදුම්කරුවකු තමාට නියම කර ඇති විභාග ශාලාවේදී විභාගයට පෙනී සිටිය යුතුය. සෑම අපේක්ෂකයකුම නියමිත විභාග ශාලාවට අදාළ ප්‍රවේශ පත්‍රය, අත්සන සහතික කරවා ගෙන පළමුවෙන්ම එම ශාලාවේ පෙනී සිටින දින, එහි ශාලාධිපති වෙත භාර දිය යුතුය. සෑම අයදුම්කරුවකුම අනුගමනය කළ යුතු නීති මාලාවක්

මෙම ගැසට් පත්‍රය ආරම්භයේ පළ කර ඇත. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීති රීතිවලට විභාග අපේක්ෂකයින් යටත්වේ. එම නීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත්වීමට සිදුවනු ඇත.

(ඇ) අත්සන සහතික කිරීම "අයදුම්පතේ ද, විභාගය සඳහා වන ප්‍රවේශ පත්‍රයේ ද අයදුම්කරුගේ අත්සන සහතික කර තිබිය යුතුය. කිසියම් ආයතනයකින් විභාගයට ඉල්ලුම්කරන අයදුම්කරුවකු තම අත්සන ආයතන ප්‍රධානියා හෝ ඔහු විසින් බලය පවරන ලද නිලධාරියකු ලවා සහතික කර ගත යුතුය.

**සටහන :** අයදුම්කරුවකුට විභාග ප්‍රවේශ පත්‍රයක් නිකුත් කිරීම, ඔහු විභාගයට ඉදිරිපත් වීමට සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

09. අයදුම්කරුගේ අනන්‍යතාවය :

තමා පෙනී සිටින සෑම විෂයයක් සම්බන්ධයෙන් ම විභාග ශාලාධිපති සෑහීමකට පත්වන අයුරින් අපේක්ෂකයකු විභාග ශාලාවේ දී තම අනන්‍යතාව ඔප්පු කර සිටිය යුතුය. මේ සඳහා පහත සඳහන් අනන්‍යතාපත්‍ර වලින් එකක් හෝ ඉදිරිපත් කළ යුතුය.

- (අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත;
- (ආ) වලංගු විදේශ ගමන් බලපත්‍රය

10. සාවද්‍ය තොරතුරු සැපයීමට දඬුවම් :

අයදුම්පත පිරවීමේ දී ඉතා සැලකිලිමත්ව නිරවද්‍ය තොරතුරු සැපයිය යුතුය. මෙම විභාගයේ නීති රීති අනුව යම් අයදුම්කරුවෙකුට සුදුසුකම් නොමැති බවට අනාවරණය වුවහොත් විභාගයට කලින් හෝ විභාගය පවත්වන අතරතුර දී හෝ විභාගයෙන් පසුව හෝ ඕනෑම අවස්ථාවක දී ඔහුගේ අපේක්ෂකත්වය අවලංගු කළ හැකිය.

11. මෙම රෙගුලාසිවල සඳහන් කර නොමැති යම් කරුණු පිළිබඳව රාජ්‍ය සේවා කොමිෂන් සභාවේ උපදෙස්වලට යටත්ව ලේකම් විසින් තීරණයට කරන පරිදි කටයුතු කරනු ඇත.

12. විභාග ක්‍රමය හා විභාග මාධ්‍යය :

(අ) විභාගය සිංහල, දෙමළ, ඉංග්‍රීසි යන භාෂා මාධ්‍යයන්ගෙන් පවත්වනු ලැබේ.

**සටහන :** (1) අයදුම්කරුවකු විභාගයේ දී පෙනී සිටින සෑම ප්‍රශ්න පත්‍රයකටම එකම භාෂාවකින් පිළිතුරු සැපයිය යුතුය.

(2) තම අයදුම්පතෙහි සඳහන් විභාගයට පෙනී සිටින භාෂා මාධ්‍ය පසුව වෙනස් කිරීමට අයදුම්කරුවකුට අවසර දෙනු නොලැබේ.

13. බඳවා ගැනීමේ ක්‍රමය :

13.1 ලිඛිත විභාගය :

(i) සහකාර ප්‍රවාහන අධිකාරී (යාන්ත්‍රික) III ශ්‍රේණිය සඳහා-

පහත සඳහන් විෂයයන්ගෙන් සමන්විත ප්‍රශ්න පත්‍ර දෙක (02) කින් යුත් ලිඛිත විභාගයක් පැවැත්වේ. විෂයයන් හා එක් එක් විෂයය සමත් වීමට ලබා ගත යුතු අවම ලකුණු ප්‍රමාණය පහත සඳහන් පරිදි වේ. :-

විෂයය	කාලය	උපරිම ලකුණු ප්‍රමාණය	සමත් වීමට ලැබිය යුතු අවම ලකුණු ප්‍රමාණය
01. බුද්ධි පරීක්ෂණය	පැය 01	100	50
02. තාක්ෂණ හා කාර්යාල ක්‍රම ප්‍රශ්න පත්‍රය	පැය 03	100	50

(ii) සහකාර ප්‍රවාහන අධිකාරී (බලශක්ති සංරක්ෂණ) III ශ්‍රේණිය සඳහා

පහත සඳහන් විෂයයන්ගෙන් සමන්විත ප්‍රශ්න පත්‍ර දෙක (02) කින් යුත් ලිඛිත විභාගයක් පැවැත්වේ. විෂයයන් හා එක් එක් විෂයය සමත් වීමට ලබා ගත යුතු අවම ලකුණු ප්‍රමාණය පහත සඳහන් පරිදි වේ.

විෂයය	කාලය	උපරිම ලකුණු ප්‍රමාණය	සමත් වීමට ලැබිය යුතු අවම ලකුණු ප්‍රමාණය
01. බුද්ධි පරීක්ෂණය	පැය 01	100	50
02. බලශක්ති සංරක්ෂණය හා කළමනාකරණය පිළිබඳ දැනුම මැන බලන ප්‍රශ්න පත්‍රය	පැය 03	100	50

අපේක්ෂකයින් විසින් සියලුම ප්‍රශ්න පත්‍ර සඳහා පෙනී සිටිය යුතුය.

13.2 ව්‍යුහගත සම්මුඛ පරීක්ෂණය :

සහකාර ප්‍රවාහන අධිකාරී (යාන්ත්‍රික) III හා සහකාර ප්‍රවාහන අධිකාරී (බලශක්ති සංරක්ෂණ) III තනතුර සඳහා වන ලිඛිත තරග විභාගයෙන් විෂයයන් දෙකටම 50% ට වැඩි ලකුණු ලබාගෙන සමත්වන සියලු දෙනා සම්මුඛ පරීක්ෂණය සඳහා කැඳවනු ලැබේ.

ව්‍යුහගත සම්මුඛ පරීක්ෂණය රාජ්‍ය සේවා කොමිෂන් සභාව විසින් පත් කරනු ලබන සම්මුඛ පරීක්ෂණ මණ්ඩලයක් විසින් අයදුම්කරුවන්ගේ සේවා පළපුරුද්ද හා කුසලතාවය මැන බැලීම සඳහා පහත සඳහන් පටිපාටිය අනුව ව්‍යුහගත සම්මුඛ පරීක්ෂණයක් පවත්වනු ලැබේ. එහිදී ලබා ගත හැකි උපරිම ලකුණු ප්‍රමාණය ලකුණු සියය (100)කි.

විෂය ක්ෂේත්‍රය	උපරිම ලකුණු ප්‍රමාණය
01. සේවා පළපුරුද්ද * ජ්‍යෙෂ්ඨතාවය - 50 * ඉහළ මාර්ගයේ දුම්රිය ධාවනය පිළිබඳ පළපුරුද්ද - 10	60
02. කුසලතාවය	40
එකතුව	100

එම ව්‍යුහගත සම්මුඛ පරීක්ෂණයේ දී අයදුම්කරුවන්හට ලකුණු පිරිනැමීමේ විස්තරාත්මක ලකුණු පටිපාටිය පහත පරිදි වේ.

ලකුණු ලබා දෙන ප්‍රධාන ක්ෂේත්‍ර	සලකා බලන උපක්ෂේත්‍රයන්	ලබා දෙන ලකුණු ප්‍රමාණය	උපරිම ලකුණු ප්‍රමාණය
සේවා පළපුරුද්ද සඳහා	බඳවා ගැනීමේ දී මූලික සුදුසුකමක් ලෙස සලකන පූර්වාසන්න වසර 05ක කාලය හැර ශ්‍රී ලංකා තාක්ෂණ සේවයේ දිස්ත්‍රික් පරීක්ෂක (යාන්ත්‍රික) තනතුරේ හෝ විශේෂ පන්තියේ දුම්රිය එන්ජින් රියදුරු තනතුරේ සේවය කර ඇති සතුටුදායක සේවා කාලයකට (උපරිම වසර 10 ක් සඳහා)	වසරකට ලකුණු 05 බැගින් වසරකට අඩු මාස 06 ට වැඩි සේවා කාලයකට ලකුණු 03 බැගින් මාස 06 කට අඩු මාස 03ට වැඩි සේවා කාලයකට ලකුණු 02 බැගින්	50
	ඉහළම මාර්ගයේ දුම්රිය ධාවනය පිළිබඳ පළපුරුද්ද (උපරිම වසර 05 ක් සඳහා)	වසරකට ලකුණු 02 බැගින් වසරකට අඩු මාස 06 ට වැඩි සේවා කාලයකට ලකුණු 01 බැගින් මාස 06 ට අඩු මාස 03ට වැඩි සේවා කාලයකට ලකුණු 1/2 බැගින්	10
	1. ඩීසල් ජල ශක්ති එන්ජින් ධාවනය කිරීමේ හැකියාව (W1, W2, W 3, Y පන්තියේ එන්ජින්) 2. ඩීසල් ජල ශක්ති බලවේග කට්ටල ධාවනය කිරීමේ හැකියාව ( S8 බලවේග කට්ටල) 3. ඩීසල් විදුලි බලවේග කට්ටල ධාවනය කිරීමේ හැකියාව ( S9, S10, S11, S12 බලවේග කට්ටල)	ලකුණු 06 ලකුණු 06 ලකුණු 06	

ලකුණු ලබා දෙන ප්‍රධාන ක්ෂේත්‍ර	සලකා බලන උපක්ෂේත්‍රයන්	ලබා දෙන ලකුණු ප්‍රමාණය	උපරිම ලකුණු ප්‍රමාණය
කුසලතාවය	4. ඩීසල් විදුලි එන්ජින් (ද්වි පහර) ධාවනය කිරීමේ හැකියාව ( M2, M6, M7 පන්තියේ එන්ජින්) 5. ඩීසල් විදුලි එන්ජින් (සිව් පහර) ධාවනය කිරීමේ හැකියාව ( M4, M5, M8, M9, M10) පන්තියේ එන්ජින්) (එන්ජින් ධාවන හැකියාව හා සියලුම දුම් රිය මාර්ග වල සේවය කිරීම පිළිබඳ අවධානය යොමු කර වාචිකව අසනු ලබන ප්‍රශ්න මගින් ලකුණු ලබා දෙනු ලැබේ.) 6. දුම් රිය එන්ජින් ධාවනයට අදාළව දුම් රිය දෙපාර්තමේන්තුවෙන් ලබාගෙන ඇති ප්‍රසාද ලිපි (පොදු 230b ආකෘතිය ප්‍රකාරව ආයතන ප්‍රධානියා විසින් ලබා දුන් එක් ප්‍රශංසාවකට ලකුණු 01 බැගින් උපරිම 04 ක් සඳහා) 7. දුම් රිය එන්ජින් ධාවනයට අදාළව දේශීය හෝ විදේශීය ලබා ඇති විශේෂ පුහුණුවීම පිළිබඳ සහතික 1. සති 02 කට නොඅඩු සහතික පත්‍ර පාඨමාලාවක් සඳහා ලකුණු 01 බැගින් (වැඩිම ලකුණු ලබා දිය හැකි එක් පුහුණු පාඨමාලාවක් සඳහා) 8. සම්මුඛ පරීක්ෂණයේදී දක්වන කුසලතා (a) නායකත්වය -ලකුණු 1 (b) සන්නිවේදන හැකියාව - ලකුණු 1 (c) පෞරුෂත්වය - ලකුණු 1	ලකුණු 06  ලකුණු 06       ලකුණු 04    ලකුණු 03   ලකුණු 03	40
	එකතුව		100

සැලකිය යුතුයි- සම්මුඛ පරීක්ෂණයන්ට සහභාගී වීම, පත්වීම පිරිනැමීමට සුදුසුකම් සම්පූර්ණ කිරීමක් සේ සලකනු නොලැබේ.

13.3 විභාගයට පෙනී සිටි සියලු අයදුම්කරුවන් වෙත පෞද්ගලිකව ප්‍රතිඵල දැනුම්දීම විභාග කොමසාරිස් ජනරාල් විසින් තැපෑලෙන් හෝ [www.results.exams.gov.lk](http://www.results.exams.gov.lk) වෙබ් අඩවිය මගින් හෝ සිදු කරනු ලැබේ.

14. ලිඛිත විභාගයේ විෂය නිර්දේශය :

(i) සහකාර ප්‍රවාහන අධිකාරී (යාන්ත්‍රික) III ශ්‍රේණිය සඳහා

01. බුද්ධි පරීක්ෂණය :

මෙය අපේක්ෂකයාගේ සිතීමේ තර්කානුකූල තත්ත්වයන්, ඔහුගේ සිතෙහි විශ්ලේෂණ තත්ත්වයන්, තීරණ ගැනීමේ ශක්තීන් විනිශ්චය කිරීම සඳහා අදාළ ප්‍රශ්න ඇතුළත් බහුවරණ ක්‍රමයට ගැලපෙන පරිදි යුක්ත වනු ඇත.

02. තාක්ෂණ හා කාර්යාල ක්‍රම :

- මෙය අපේක්ෂකයාගේ,
  - i. එන්ජින්වල තාක්ෂණික ක්‍රියාකාරීත්වය පිළිබඳ දැනුම
  - ii. තාක්ෂණික පුහුණු වැඩසටහන් සකස් කිරීම, ක්‍රියාත්මක කිරීම හා ඇගයීම පිළිබඳ දැනුම

- iii. එන්ජින් කාර්ය මණ්ඩලයේ ක්‍රියා කාරකම්වල දී සිදුවන වැරදි පිළිබඳ විමර්ශනය කර ඒවා වැළැක්වීමේ පියවර ගැනීම පිළිබඳ දැනුම
- iv. දුම් රිය උපදෙස් සංග්‍රහය, දෙපාර්තමේන්තුවේ වක්‍රලේඛ පරිපාලන රෙගුලාසි පිළිබඳ දැනුම
- v. එන්ජින් කාර්ය මණ්ඩල නිලකිරීමේ සේවා වක්‍ර සකස්කර දීමේ සිද්ධාන්ත, සේවා වක්‍ර සකස් කිරීමේ දැනුම.
- vi. යාන්ත්‍රික දෝෂ පිළිබඳ පරීක්ෂණ පැවැත්වීමේ, වාර්තා ඉදිරිපත් කිරීම පිළිබඳ අවබෝධය.
- vii. එන්ජින් කාර්ය මණ්ඩලයට අදාළ සැලසුම්කරණය පිළිබඳ දැනුම
- viii. එන්ජින් කාර්ය මණ්ඩල සමග සන්නිවේදනය කිරීමේ ක්‍රමවේදයන් පිළිබඳ දැනුම
- ix. දුම් රියවල ගමන්කර දුම් රිය ධාවනයට අදාළ තත්ත්වයන් පිළිබඳව පරීක්ෂාකර බලා අවශ්‍යය වෙනස් කිරීම් හා යෝජනා ඉදිරිපත් කිරීමට සහ වැඩි දියුණු කිරීම සහ ව්‍යාපෘති වාර්තා ඉදිරිපත් කිරීමට ඇති හැකියාව.
- x. දුම් රිය සංඥා හා මාර්ග පිළිබඳව දෝෂ නිරීක්ෂණය වන අවස්ථාවල දී ඒ පිළිබඳව වාර්තා ඉදිරිපත් කිරීම පිළිබඳව අවබෝධය

මෑත බලන රචනා හා ව්‍යුහගත මාදිලියේ ප්‍රශ්න පත්‍රයකි.

(ii) සහකාර ප්‍රවාහන අධිකාරී (බලශක්ති සංරක්ෂණ) III ශ්‍රේණිය සඳහා :

01. බුද්ධි පරීක්ෂණය

මෙය බහුවරණ ප්‍රශ්න පත්‍රයකි. අදාළ තනතුර මාණ්ඩලික ශ්‍රේණියට අයත් බැවින්, අපේක්ෂකයාගේ තර්කානුකූල විචාර බුද්ධිය සහ විශ්‍රාත ශක්තිය ද ක්ෂණිකව තීරණ ගැනීමේ හැකියාව ද තක්සේරු කිරීමට හැකිවන අයුරු, සංඛ්‍යාමය ගැටලු හා භාෂා බණ්ඩ, වගු යනාදිය ඇතුළත්ව පින්තූර හා ප්‍රස්ථාර උපයෝගීකර ගනිමින් බහුවරණ ක්‍රමයට සැකසුණු ප්‍රශ්න පත්‍රයකි.

02. බලශක්ති සංරක්ෂණය හා කළමනාකරණය මෙය අපේක්ෂකයාගේ :

- i. ප්‍රසම්පාදන මාර්ගෝපදේශ සංග්‍රහය පිළිබඳ තමා සතු දැනුම.
- ii. දුම්රිය දෙපාර්තමේන්තුව ඉන්ධන ලබාගැනීම පිළිබඳ වූ ක්‍රියා පටිපාටිය
- iii. එම ඉන්ධන සඳහා බිල්පත් නිරවුල් කිරීම (ලංකා බනිජතෙල් නීතිගත සංස්ථාව සමග) පිළිබඳ දැනුම.
- iv. ඉන්ධන, ප්‍රධාන තෙල් ටැංකිවලට ගබඩා කිරීම, තොග කිරීම, තොග පොත්වලට ගැනීම පිළිබඳ දැනුම.
- v. ඉන්ධන ගබඩා කළ යුතු අන්දම ගැන අවබෝධය (ඉන්ධන ගබඩා කර ඇති ටැංකි සංකීර්ණවල යාන්ත්‍රික ක්‍රියාකාරීත්වය පිළිබඳ සාමාන්‍ය දැනීම සහ වරින් වර ඒවා නඩත්තු කළ යුතු ආකාරය පිළිබඳ පරිපාලනයට කරුණු පෙන්වා දීමට ඇති දැනීම සහ ඉන්ධන ගබඩා කර ඇති සංකීර්ණවල පවතින ආරක්ෂාව තහවුරු කිරීමට ගතයුතු පියවර පිළිබඳ දැනීම)
- vi. ගල් අගුරු ලැබීම සහ අලාභ පිළිබඳ ගත යුතු ක්‍රියාමාර්ග

- vii. ඉන්ධන නාස්තිය හා අලාභ පිළිබඳ ගතයුතු ක්‍රියාමාර්ග පිළිබඳ දැනීම.
- viii. ඉන්ධන භාවිතය අරපිරිමැස්මෙන් යුතුව පවත්වාගෙන යාමට අදාළ ක්‍රියාමාර්ග ගැනීම පිළිබඳ වූ දැනීම සහ ඉන්ධන ටැංකි තුළ ඇති තෙල්වල ධාරිතාව මැනීම හා ස්ලෝ මීටර් කියවීම පිළිබඳ වූ සාමාන්‍ය දැනීම.
- ix. ඉන්ධන පිළිබඳව ඉදිරිපත්වන දූෂණ අනුමිතතා ආදිය සම්බන්ධව මූලික විමර්ශන පැවැත්වීම හා හදිසි පරීක්ෂණ පැවැත්වීම පිළිබඳ අවබෝධය හා දැනීම.
- x. දැව් තෙල් ඉවත් කිරීම පිළිබඳව ගතයුතු ක්‍රියා මාර්ග පිළිබඳ දැනීම.
- xi. ඉන්ධන ගබඩා කිරීම සහ නිකුත් කරනු ලබන ස්ථානවල භාවිතා කර ඇති මිනුම් උපකරණ හා මාපකවල නිවැරදිතාව තහවුරු කිරීම සඳහා ගතයුතු ක්‍රියා මාර්ග පිළිබඳ දැනීම මැන බලන රචනා හා ව්‍යුහගත මාදිලියේ ප්‍රශ්න පත්‍රයකි.

15. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැළපීමක් හෝ අනනුකූලතාවයක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

රාජ්‍ය සේවා කොමිෂන් සභාවේ නියමය පරිදි,

එල්. පී. ජයම්පති,  
ලේකම්,

ප්‍රවාහන හා සිවිල් ගුවන් සේවා අමාත්‍යාංශය.

2019 මැයි 14 වන දින,  
ප්‍රවාහන හා සිවිල් ගුවන් සේවා අමාත්‍යාංශය,  
07 වෙනි මහල, සෙන්සිරිපාය, අදියර II,  
බත්තරමුල්ල.

ආදර්ශ අයදුම්පත

[Empty rectangular box]

(කාර්යාලීය ප්‍රයෝජනය සඳහා)

ශ්‍රී ලංකා දුම්රිය දෙපාර්තමේන්තුවේ විධායක සේවා ගණයේ සහකාර ප්‍රවාහන අධිකාරී (යාන්ත්‍රික) III/සහකාර ප්‍රවාහන අධිකාරී (බලශක්ති සංරක්ෂණ) III ශ්‍රේණියට බඳවා ගැනීමේ සීමිත තරග විභාගය - 2017 (2018)

Limited Competitive Examination for Recruitment to Grade III of Assistance Transportation Superintendent (Mechanical) Grade III of Assistance Superintendent (Energy Conservation) in Sri Lanka Railways - 2017(2018)

- 1.0 මාධ්‍යය :
- විභාගයට පෙනී සිටින භාෂා මාධ්‍යය :
- සිංහල - 2
- දෙමළ - 3
- ඉංග්‍රීසි - 4

[Empty rectangular box]

(අදාළ අංකය කොටුව තුළ ලියන්න) ඉල්ලුම්පත්‍රය සම්පූර්ණ කළ යුත්තේ විභාගයට ඉදිරිපත්වන භාෂා මාධ්‍යයෙනි.

- 1.1. අයදුම්කරන තනතුර අදාළ අංකය කොටුව තුළ ලියන්න.
    1. සහකාර ප්‍රවාහන අධිකාරී (යාන්ත්‍රික) III
    2. සහකාරප්‍රවාහන අධිකාරී (බලශක්ති සංරක්ෂණ) III
    3. තනතුරු දෙකම
  
  - 2.0 පෞද්ගලික තොරතුරු :————.
    - 2.1 සම්පූර්ණ නම (ඉංග්‍රීසි කැපිටල් අකුරෙන්) :————.  
(උදා : HERATH MUDIYANSELAGE SAMAN KUMARA GUNAWARDHANA)
    - 2.2 අගට යෙදෙන නම මුලින් ද අනෙකුත් නම්වල මුලකුරු පසුව ද යොදා නම (උදා. : GUNAWARDANA H. M. S. K.)
    - 2.3 සම්පූර්ණ නම (සිංහලෙන්/දෙමළෙන්) :————.
    - 2.4 කාර්යාලයීය ලිපිනය (ඉංග්‍රීසි කැපිටල් අකුරෙන්) (ප්‍රවේශ පත්‍රය මෙම ලිපිනයට තැපැල් කරනු ලැබේ.) :————.
    - 2.5 කාර්යාලයීය ලිපිනය (සිංහලෙන්/දෙමළෙන්) :————.
    - 2.6 පෞද්ගලික ලිපිනය (සිංහලෙන්/දෙමළෙන්) :————.
    - 2.7 ස්ත්‍රී/පුරුෂ භාවය : පුරුෂ - 0 අදාළ අංකය කොටුව   
ස්ත්‍රී - 1 තුළ ලියන්න
    - 2.8 ජාතික හැඳුනුම්පත් අංකය
    - 2.9 විවාහක/අවිවාහක බව : අදාළ අංකය කොටුව තුළ ලියන්න   
අවිවාහක - 1  
විවාහක - 2
    - 2.10 ජන වර්ගය (සිංහල 1, දෙමළ - 2, ඉන්දියන් දෙමළ - 3 මුස්ලිම් -4 වෙනත් -5)  
අදාළ අංකය කොටුව තුළ ලියන්න.
    - 2.11 උපන් දිනය : වර්ෂය  මාසය  දිනය
    - 2.12 ජංගම දුරකථන අංකය
  
  - 3.0 ඔබ 2019.07.12 දිනට වූ සේවයට/ශ්‍රේණියට ඇතුළත්වීම සඳහා සුදුසුකම් ලැබීමේ විභාගය/සම්මුඛ පරීක්ෂණය සමත් වූ භාෂාව සඳහන් කරන්න :————.
  
  - 4.0 (i) ගැසට් නිවේදනයේ 05 වැනි ඡේදයේ සඳහන් සියලු සුදුසුකම් සපුරා තිබේද ? :————.  
(අ) 2019.07.12 දිනට වයස අවු : ———, මාස : ———, දින : ———.  
(ආ) පළපුරුද්ද :————.  
    - (i) ගැසට් නිවේදනයේ 05 (ආ) ඡේදය අනුව සුදුසුකම් ලබන්නේ 05 (ආ) i /(ආ) II යන ඒවායින් කුමකින්ද? යන්න :————.
    - (ii) දැනට දරන තනතුර :————.
    - (iii) ශ්‍රේණිය :————.
    - (iv) තනතුරට පත් වූ දිනය :————.
    - (v) එම තනතුරේ ස්ථිර කළ දිනය :————.
    - (vi) වැටුප් කේත අංකය හා වැටුප් පරිමාණය :————.
    - (vii) විභාගයට පෙනී සිටි භාෂා මාධ්‍යය :————.
  - (ii) ගැසට් නිවේදනයේ 05 වැනි ඡේදයේ සඳහන් කොන්දේසි ප්‍රකාරව අනුමත තනතුරක සේවයේ නියුතු සේවාවේ/ශ්‍රේණියේ සුදුසුකම් සම්පූර්ණ කළ යුතු 2019.07.12 දිනට සක්‍රීය හා සතුටුදායක මුළු සේවා කාලය :————.
- 
- 5.0 විභාග ගාස්තු ගෙවීම :  
විභාග ගාස්තු
  - (i) ගෙවන ලද කාර්යාලය :————.
  - (ii) ගෙවූ මුදල :————.
  - (iii) ගෙවූ දිනය :————.

(iv) ලදුපත් අංකය :\_\_\_\_\_.

ලදුපත එහි දාරයකින් නොගැලවෙන සේ මෙහි අලවන්න.  
(ලදුපතේ පිටපතක් ළඟ තබා ගැනීම ප්‍රයෝජනවත් විය හැකිය.)

6.0 අයදුම්කරුගේ සහතිකය :

..... දිනට පූර්වාසන්නයේ හෝ අවුරුද්ද තුළ (සේවා හෝ දෙපාර්තමේන්තුමය පරීක්ෂණ සමත්වීම කොන්දේසියක් වන වේතානාධිකය හැර) වේතනාධික සියල්ල මා විසින් උපයාගෙන ඇති බවත්, ගැසට් නිවේදනයේ 05 ආ ඡේදයට අනුව ..... දිනට සක්‍රීය හා සතුටුදායක සේවා කාලයක් සහිත බවත්, (අවවාද කිරීම් හැර) මොනම ආකාරයක හෝ විනයානුකූල දඬුවමකට මා භාජනය වී නොමැති බවත් ප්‍රකාශ කරමි. තවද, විභාග කොමසාරිස් ජනරාල් විසින්, විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් ගනු ලබන තීරණවලට මම යටත්වන බව ද ප්‍රකාශ කරමි.

ගැසට් නිවේදනයේ සඳහන් සියලුම නීති රෙගුලාසි ප්‍රකාරව සීමිත තරග විභාගයට පෙනී සිටීමට මා සුදුස්සකු බවත්, මෙහි සඳහන් කර ඇති තොරතුරු මාගේ දැනීමේ හා විශ්වාසය පරිදි සත්‍ය බවත් ප්‍රකාශ කරමි. විභාග නීති රීතිවලට එකඟව ක්‍රියා කිරීමටත් මෙම විභාගය පිළිබඳ විධිවිධාන ඇතුළත් බඳවා ගැනීම් පරිපාටිය අනුව මා නුසුදුස්සකු බව පෙනී ගිය හොත්, විභාගයට පෙර හෝ එය පවත්වද්දී හෝ ඉන් පසුව මාගේ විභාග අපේක්ෂකත්වය අවලංගු කිරීමට මම එකඟ වෙමි. තවද විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීති රීතිවලට මම යටත් වන බව ප්‍රකාශ කරමි.

\_\_\_\_\_,  
අයදුම්කරුගේ අත්සන

දිනය :\_\_\_\_\_.

7.0 දෙපාර්තමේන්තු ප්‍රධානියාගේ සහතිකය : (අයදුම්කරුගේ පෞද්ගලික ලිපි ගොනුවට අනුව)

මෙම අයදුම්පත ඉදිරිපත් කරන ..... මයා/මිය/මෙනවිය ..... තනතුරක සේවය කරන බවද ..... දිනට පූර්වයෙන් වූ පස් අවුරුදු කාල සීමාව තුළ (සේවා හෝ දෙපාර්තමේන්තුමය පරීක්ෂණ පැවැත්වීමේ කොන්දේසියක් වන වේතානාධික හැර) ඔහුගේ/ඇයගේ වේතනාධික සියල්ල උපයාගෙන ඇති බවද, එම කාල සීමාව තුළ කළ වරදකට (අවවාද කිරීම හැර) කිසිම ආකාරයක විනයානුකූල දඬුවමකට ඔහු/ඇය භාජනය නොවූ බව ද, ගැසට් නිවේදනයේ 05 ආ ඡේදයට අනුව අවුරුදු (පහක) සක්‍රීය හා සතුටුදායක සේවා කාලයක් සහිත බව ද, අදාළ ගැසට් නිවේදනයේ සඳහන් රෙගුලාසි ප්‍රකාරව ඔහු/ඇය විභාගයට පෙනී සිටීමට සුදුසුකම් ලබා ඇති බවද ඔහු/ඇය මා ඉදිරිපිට දී මෙම අයදුම්පත අත්සන් කළ බව ද, නියමිත විභාග ගාස්තු ගෙවා ඇති බව හා, එම ලදුපත අලවා ඇති බවද මෙයින් සහතික කරමි.

\_\_\_\_\_,  
දෙපාර්තමේන්තු ප්‍රධානියාගේ/බලයලත් නිලධාරියාගේ  
අත්සන.

නම :\_\_\_\_\_.  
පදවි නාමය :\_\_\_\_\_.  
දිනය :\_\_\_\_\_.  
(නිල මුද්‍රාව යොදන්න)